

బిజినెస్

ఫ్లిప్‌కార్ట్‌లో రియల్‌మీ ‘పీ సీరీస్’ హవా అమ్మకాల్లో సరికొత్త రికార్డులు

భారత స్మార్ట్‌ఫోన్ మార్కెట్‌లో ప్రముఖ బ్రాండ్ రియల్‌మీ తన పునరాగమనాన్ని ఘనంగా చాటుతోంది. ముఖ్యంగా యువతను



లక్ష్యంగా చేసుకుని విడుదల చేసిన ‘పీ సీరీస్’ స్మార్ట్‌ఫోన్లు అమ్మకాల్లో సంచలనం సృష్టిస్తూ కీలక మైలురాళ్లను అందుకున్నాయి. ఆన్‌లైన్ ఈ-కామర్స్ దిగ్గజం ఫ్లిప్‌కార్ట్‌లో ఈ సీరీస్ అద్భుతమైన వనితీరు కనబరుస్తున్నట్లు కంపెనీ ప్రకటించింది. ఫ్లిప్‌కార్ట్ గణాంకాల ప్రకారం.. 2026 ప్రథమార్థంలో ఈ ప్లాట్‌ఫామ్‌పై అత్యంత వేగంగా అభివృద్ధి చెందిన స్మార్ట్‌ఫోన్ బ్రాండ్‌గా రియల్‌మీ ‘పీ సీరీస్’ నిలిచింది. మార్కెట్ వాటా పరంగా రెండో స్థానాన్ని దక్కించుకుంది. అంతేకాకుండా 2026 జూలై 1 నుంచి ఇప్పటివరకు ఫ్లిప్‌కార్ట్‌లో అత్యధికంగా అమ్ముడైన స్మార్ట్‌ఫోన్ సీరీస్‌గా రికార్డు సృష్టించింది. ఇది వినియోగదారుల నుంచి ఈ ఫోన్లకు ఉన్న బలమైన డిమాండ్‌ను స్పష్టం చేస్తోంది. వివిధ ధరల శ్రేణిలోనూ రియల్‌మీ తన ఆధిపత్యాన్ని ప్రదర్శించింది. ఫ్లిప్‌కార్ట్‌లో రూ.10,000 నుంచి రూ.15,000 ధరల విభాగంలో నంబర్ 1 స్థానంలో నిలిచింది. అలాగే, రూ.15,000 - రూ.20,000, రూ.20,000 - రూ.25,000 సెగ్మెంట్లలోనూ టాప్ 3 బ్రాండ్‌లలో ఒకటిగా స్థానం సంపాదించింది. కౌంటర్‌పాయింట్ రీసెర్చ్ నివేదిక ప్రకారం.. 2026 రెండో త్రైమాసికంలో భారత స్మార్ట్‌ఫోన్ మార్కెట్ మొత్తం 10 శాతం క్షీణించినప్పటికీ, రియల్‌మీ మాత్రం తన స్థానాన్ని మరింత పటిష్టం చేసుకుంది. గతేడాది ఇదే సమయానికి 9.6 శాతంగా ఉన్న తన మార్కెట్ వాటాను 10 శాతానికి పెంచుకోవడం విశేషం. ఈ విజయంపై రియల్‌మీ గ్లోబల్ ప్రొడక్ట్ మార్కెటింగ్ హెడ్ ప్రాన్సిస్ వోంగ్ మాట్లాడుతూ.. “పీ సీరీస్ విజయం మా ఈ-కామర్స్ ప్రయాణంలో ఒక ముఖ్యమైన మైలురాయి. మా రోడ్‌ఫోలియోను సరళీకృతం చేసి, వినియోగదారులకు నచ్చే ఉత్పత్తులపై దృష్టి సారించడం వల్లే ఈ వృద్ధి సాధ్యమైంది. రాబోయే వంతుగ సీజన్‌కు ముందు ఇది మూల ఆత్మవిశ్వాసాన్ని నింపింది” అని తెలిపారు.

ఇండేన్ గుడ్‌న్యూస్- బుక్ చేసిన 4 గంటల్లోనే గ్యాస్ డెలివరీ!

ఎల్పీజీ వినియోగదారులకు ఇండియన్ ఆయిల్ కార్పొరేషన్ లిమిటెడ్ (ఐఓసీఎల్) కొత్త సేవను అందుబాటులోకి తీసుకొచ్చింది. ‘ఇండేన్ ఎక్స్‌ప్రెస్‌లైట్ నా’ పేరుతో తేలివైన 10 కిలోల కాంపోజిట్ గ్యాస్ సిలిండర్‌ను ప్రవేశపెట్టడంతో పాటు, బుక్ చేసిన నాలుగు గంటల్లోనే ఇంటికే డెలివరీ చేసే సేవను ప్రారంభించింది. ప్రస్తుతం ఈ సేవను ఎంపిక చేసిన నాలుగు నగరాల్లో ప్రారంభించినట్లు సంస్థ ప్రకటించింది. సంప్రదాయ ఉక్కు సిలిండర్లతో పోలిస్తే కొత్త 10 కిలోల కాంపోజిట్ సిలిండర్ బరువు తక్కువగా ఉంటుంది. దీంతో దాన్ని మోయడం, తరలించడం, వినియోగించడం మరింత సులభమవుతుందని ఇండియన్ ఆయిల్ తెలిపింది. గృహ వినియోగంతో పాటు చిన్న వ్యాపార అవసరాలకు కూడా ఇది అనుకూలంగా ఉంటుందని పేర్కొంది. బుక్ చేసిన నాలుగు గంటల్లోనే సిలిండర్‌ను ఇంటికే అందించేలా కొత్త సేవను రూపొందించింది. ఈ సేవలో వినియోగదారులకు మరికొన్ని సౌకర్యాలు కూడా కల్పించారు. తమకు అనుకూలమైన డెలివరీ సమయాన్ని ఎంచుకునే అవకాశం కల్పించారు. డిజిటల్ విధానంలో సులభంగా బుక్ చేసుకునే సదుపాయం కూడా అందుబాటులో ఉంటుంది. దీంతో గ్యాస్ బుకింగ్ ప్రక్రియ మరింత పారదర్శకంగా, వేగంగా మారుతుందని సంస్థ తెలిపింది. ప్రస్తుతం పుణే, గురుగ్రామ్, ఇండోర్, కోయంబత్తూరు నగరాల్లో ఈ కొత్త సేవ అందుబాటులో ఉంది. వినియోగదారుల స్పందనను బట్టి త్వరలో మరిన్ని నగరాలకు



విస్తరించనున్నట్లు ఇండియన్ ఆయిల్ వెల్లడించింది. అలాగే 5 కిలోల ఇండేన్ ఫోటూ సిలిండర్‌కు కూడా నాలుగు గంటల్లో డెలివరీ సేవను విస్తరించింది. చిన్న కుటుంబాలు, విద్యార్థులు, చిరు వ్యాపారులు ఎక్కువగా వినియోగించే ఈ సిలిండర్‌ను కూడా త్వరగా అందించేలా చర్యలు తీసుకుంది.

చైనా చిప్ మేకర్ బంపర్ లిస్టింగ్- తొలిరోజే ఇన్వెస్టర్లకు 500 శాతానికి పైగా లాభాలు!

చైనాకు చెందిన మెమోరీ చిప్ తయారీ దిగ్గజం సీఎక్స్‌ఎంటీ కార్ప్ స్టాక్ మార్కెట్లో నూతన చరిత్ర సృష్టించింది. షాంఘై స్టాక్ ఎక్స్‌చేంజ్‌లో సోమవారం బ్రేడింగ్ ప్రారంభమైన తొలిరోజే ఈ కంపెనీ షేర్లు 500 శాతానికి పైగా వృద్ధిని నమోదు చేసి ఇన్వెస్టర్లను విస్మయానికి గురిచేశాయి. ఈ అనూహ్యమైన పెరుగుదలతో, చైనాలోనే అత్యంత విలువైన లిస్టెడ్ కంపెనీగా సీఎక్స్‌ఎంటీ అవతరించింది. ఈ ఐపీఓలో ఒక్కో షేరు ధరను 8.66 యువాన్‌లుగా నిర్ణయించగా, మార్కెట్లో 49.50 యువాన్‌ల వద్ద లిస్ట్ అయింది. బ్రేడింగ్ సమయంలో ఒక దశలో షేరు విలువ ఏకంగా 55 యువాన్‌ల స్థాయికి చేరుకుంది. ఈ భారీ ర్యాలీ ఫలితంగా కంపెనీ మార్కెట్ విలువ సుమారు 3.56 ట్రిలియన్ యువాన్‌లకు పెరిగింది. తద్వారా, ఇప్పటివరకు దేశంలోనే అత్యంత విలువైన సంస్థగా ఉన్న ఇండస్ట్రియల్ అండ్ కమర్షియల్ బ్యాంక్ ఆఫ్ చైనా (ఐసీబీసీ)ను సీఎక్స్‌ఎంటీ అధిగమించింది. ఈ ఏడాది ఆసియా ఖండంలోనే అతిపెద్ద ఐపీఓగా నిలిచిన సీఎక్స్‌ఎంటీ, పబ్లిక్ ఇష్యూ ద్వారా 57.9 బిలియన్ యువాన్‌లను సమీకరించింది. డైనమిక్ ర్యాండమ్ యాక్సెస్



మెమోరీ (డీఆర్ఎం) చిప్ల తయారీలో చైనాలోనే అగ్రగామిగా ఉన్న ఈ సంస్థ, అంతర్జాతీయంగా నాలుగో అతిపెద్ద తయారీదారుగా గుర్తింపు పొందింది. ఈ చిప్లను ప్రధానంగా స్మార్ట్‌ఫోన్లు, పర్సనల్ కంప్యూటర్లు, సర్వర్లు, ఏబి డేటా సెంటర్లలో విస్తృతంగా వినియోగిస్తారు. అమెరికా విధిస్తున్న

టెక్నాలజీ ఆంక్షల నడుమ, సెమీకండక్టర్ రంగంలో స్వయం సమృద్ధి సాధించాలన్న చైనా ఆకాంక్షలకు ఈ ఐపీఓ నిధులు వెన్నుముకగా నిలవనున్నాయి. సేకరించిన నిధులను ఉత్పత్తి సామర్థ్యం పెంపుతో పాటు పరిశోధన-అభివృద్ధి కార్యకలాపాలకు వినియోగించనున్నట్లు కంపెనీ వెల్లడించింది.

‘ప్లేయర్ ఆఫ్ ది సీరీస్’ అవార్డు నా కల నెరవేరింది: వైభవ్ సూర్యవంశీ

ఇంటర్వెల్ డెస్క్:

జింబాబ్వేతో టీ20 సీరీస్‌లో అద్భుత ప్రదర్శన కనబర్చిన భారత యువ బ్యాటర్ వైభవ్ సూర్యవంశీ బీసీసీఐకి ఇంటర్వ్యూ ఇచ్చాడు. తన బ్యాటింగ్ గురించి వలు ఆసక్తికర విషయాలు పంచుకున్నాడు. ఈ సీరీస్‌లో రెండు హాఫ్ సెంచరీలు చేసిన వైభవ్‌కు ‘ప్లేయర్ ఆఫ్ ది మ్యాచ్’, ‘ప్లేయర్ ఆఫ్ ది సీరీస్’ అవార్డులు వచ్చిన సంగతి తెలిసిందే. భారత క్రికెట్ చరిత్రలోనే ఈ ఘనత సాధించిన అత్యంత పిన్న వయస్కుడిగా వైభవ్ చరిత్ర సృష్టించాడనూ కల నెరవేరింది. నా అంతర్జాతీయ క్రికెట్ కెరీర్‌లో తొలిసారి ప్లేయర్ ఆఫ్ ది మ్యాచ్, సీరీస్ అవార్డులు అందుకోవడం చాలా సంతోషంగా ఉంది. నా మీద నేను పెట్టుకున్న నమ్మకం వల్లే ఇలాంటి ఇన్నింగ్స్

ఆడగలిగాను. జట్టుకు మంచి ఆరంభం అందించాలనేదే నా లక్ష్యం. మంచి ప్రారంభం లభిస్తే దానిని పెద్ద ఇన్నింగ్స్‌గా మలచాలని ప్రయత్నిస్తాను. హారేకు వచ్చిన తర్వాత రెండు, మూడు రోజులు మా సన్మానాలు చాలా బాగా జరిగాయి. అండర్-19 ప్రపంచ కప్‌లో కూడా ఇక్కడే ఆడాను. కెప్టెన్, కోచ్‌లు, జట్టు సభ్యులంతా నాపై నమ్మకం ఉంచారు. వారి మద్దతు ఎంతో ఆనందం ఇచ్చింది’ అని వైభవ్ పేర్కొన్నాడు.



నా కల నెరవేరింది!

ఐఎస్ఎస్ఎఫ్ ప్రపంచ కప్: భారత ఘాటర్ల హవా ఈషా సింగ్‌కు స్వర్ణం

ఇంటర్వెల్ డెస్క్: చైనాలోని హాంగ్‌కృంలో జరిగిన ఐఎస్ఎస్ఎఫ్ ప్రపంచ కప్ పోటీల్లో భారత ఘాటర్లు సత్తా చాటారు. 25 మీటర్ల పిస్టల్ విభాగంలో ఈషా సింగ్ వసదీ పతకం సాధించింది. మరోవైపు ఒలింపిక్ పతక విజేత మను బాకర్ కాంస్య పతకం నెగ్గింది. దీంతో ఈ విభాగంలో భారత్‌కు డబుల్ పోడియం లభించింది. 21 ఏళ్ల హైదరాబాద్ ఘాటర్ ఈషా పైనల్లో అసాధారణ ప్రదర్శన కనబర్చింది. 40 హిట్స్‌తో అగ్రస్థానంలో నిలిచింది. కఠినమైన షూట్-ఆఫ్‌ను దాటుకుని పోటీలో నిలిచిన మను బాకర్ చివరకు 28 హిట్స్‌తో కాంస్య పతకాన్ని అందుకుంది. క్వాలిఫికేషన్‌లో మను బాకర్ 586-20ఐ స్కోరుతో అగ్రస్థానంలో నిలవగా, ఈషా సింగ్ 585-18ఐతో రెండో స్థానంలో నిలిచి ఫైనల్‌కు అర్హత సాధించింది. అయితే ఫైనల్‌లో మాత్రం మను బాకర్‌ను వెనక్కి నెట్టి ఈషా సింగ్ స్వర్ణం సాధించింది.

-ఒత్తిడిని జయించా: ఈషా

స్వర్ణ పతకం సాధించిన అనంతరం ఈషా తన గెలుపుపై మాట్లాడింది. గత ప్రపంచకప్‌లో రికార్డు స్థాయి ప్రదర్శన చేసిన తర్వాత ఈసారి తనపై అంచనాలు పెరిగాయని, వాటిని అధిగమించడమే పెద్ద సవాల్‌గా మారిందని చెప్పింది. ‘మునివ్‌లో పతకం సాధించిన తర్వాత ఈ పోటీలో ఒత్తిడి మరింత ఎక్కువగా అనిపించింది. విజయాలు పెరిగే కొద్దీ బాధ్యత కూడా పెరుగుతుంది. ఆ ఒత్తిడిని



భారత్‌కు స్వర్ణం

అధిగమించి మరోసారి గెలవడం చాలా ఆనందంగా ఉంది. హాంగ్‌కృం వేదిక నాకు ఎంతో ప్రత్యేకం. 2023 ఆసియా క్రిడ్‌ల్లో ఇక్కడే నాలుగు పతకాలు గెలిచాను. ఈ రేంజ్, లైటింగ్, వాతావరణం నాకు బాగా తెలుసు. అదే పైనల్లో నాకు కలిసొచ్చింది’ అని పేర్కొంది.

సాఫ్ట్వేర్

కామన్వెల్త్ గేమ్స్‌లో రజతం.. ముత్తుపాండికి నజరానా ప్రకటించిన సీఎం విజయ్



ఇంటర్వెల్ డెస్క్:

గ్లాస్గో వేదికగా జరుగుతున్న కామన్వెల్త్ గేమ్స్‌లో వెయిట్ లిఫ్టింగ్ 65 కేజీల విభాగంలో రజత పతకం సాధించిన రాజా ముత్తుపాండికి తమిళనాడు ప్రభుత్వం నజరానా ప్రకటించింది. రూ.30 లక్షల నగదు బహుమతిని అందిస్తున్నట్లు తమిళనాడు సీఎం జోసెఫ్ విజయ్ వెల్లడిం చారు. అంతర్జాతీయ వేదికపై అద్భుత ప్రదర్శనతో రాష్ట్రానికి, దేశానికి గర్వకారణంగా నిలిచిన ముత్తుపాండిని విజయ్ అభినందించారు. కామన్వెల్త్ గేమ్స్‌లో పురుషుల 65 కిలోల వెయిట్ లిఫ్టింగ్ విభాగంలో రజత పతకం సాధించిన రాజా ముత్తుపాండికి హృదయపూర్వక అభినందనలు. ఆయన విజయం తమిళనాడుకు ఎంతో గర్వకారణం. ఈ ఘనత రాష్ట్ర యువతకు స్ఫూర్తిగా నిలవాలి. భవిష్యత్తులో మరెన్నో విజయాలు సాధించి రాష్ట్రానికి, దేశానికి పేరు తీసుకురావాలని ఆకాంక్షిస్తున్నాను’ అని సీఎం విజయ్ సోషల్ మీడియా వేదికగా పేర్కొన్నారు. తమిళనాడులోని తూత్తుకుడి జిల్లాకు చెందిన రాజా ముత్తుపాండి పురుషుల 65 కిలోల విభాగంలో భారత్‌కు ప్రాతినిధ్యం వహించాడు. స్నాచ్ విభాగంలో తొలి ప్రయత్నంలో 126 కిలోలు ఎత్తడంలో విఫలమైన అతడు, రెండో ప్రయత్నంలో అదే బరువును విజయవంతంగా ఎత్తాడు. అనంతరం 129 కిలోల ప్రయత్నం విఫలం కావడంతో స్నాచ్‌లో 126 కిలోలతో సరిపెట్టుకున్నాడు. క్లీన్ అండ్ జెర్క్ విభాగంలోనూ తొలి ప్రయత్నంలో 158 కిలోలు ఎత్తలేకపోయిన ముత్తుపాండి.. ఆ తర్వాత పుంజుకుని రెండో ప్రయత్నంలో 160 కిలోలు విజయవంతంగా ఎత్తాడు. దీంతో మొత్తం 286 కిలోల బరువును ఎత్తి రజత పతకాన్ని కైవసం చేసుకున్నాడు.



‘మీ నమ్మకాన్ని ఎప్పటికీ మర్చిపోలేను’
విజయ్ కు అనిరుద్ భావోద్వేగ సందేశం

తపవికనాడు ముఖ్యమంత్రి,
నలుడు విజయ్కు సంగీత
దర్శకుడు అనిరుద్ రవిచందర్
కృతజ్ఞతలు తెలిపాడు. 'జన
నాయగన్'తో పాటు 'లియో',
'బీస్ట్', 'మాస్టర్', 'కత్తి' విశ్రాంతి
కలిసి పనిచేసిన అనుభవాన్ని
గుర్తుపెనుకుంటూ సోషల్
మీడియాలో భావోద్వేగ పోస్టు
చేశాడు. ఈ ప్రయాణం తనకు
ఎంతో మధురమైనదని,
భావోద్వేగాలతో నిండినదని
పేర్కొన్నాడు. "మితో కలిసి పనిచేసే
అవకాశం రావడం అదృష్టంగా



ఒక్క పోస్ట్‌తో 3 లక్షల మంది జెట్ చిక్కుల్లో ప్రముఖ యాంకర్

ప్రముఖ నటి, టెలివిజన్ యాంకర్, సోషల్ మీడియా ఇన్ఫ్లుయెన్సర్ పియర్లీ మానీ సోషల్ మీడియాలో భారీ సంఖ్యలో ఫాలోవర్లను కోల్పోయారు. ఢిల్లీలోని జంతర్ మంతర్ వద్ద జరుగుతున్న విద్యార్థుల నిరసలపై ఆమె చేసిన వ్యాఖ్యలే ఇందుకు కారణమయ్యాయి. కేవలం రెండు రోజుల్లోనే ఆమె ఇన్స్టాగ్రామ్లో 3 లక్షలకు పైగా ఫాలోవర్లను కోల్పోయినట్లు తెలుస్తోంది. వివాదానికి ముందు పెర్లీ మానీ ఇన్స్టాగ్రామ్లో సుమారు 27 లక్షల మంది ఫాలోవర్లు ఉండగా అనంతరం ఆ సంఖ్య 24 లక్షలకు పడిపోయినట్లు సోషల్ మీడియాలో ప్రచారం జరుగుతోంది. అలాగే యూట్యూబ్, ఫేస్బుక్ వేదికలపై కూడా పలువురు ఆమెను అన్ఫాలో చేస్తున్నట్లు కథనాలు వెలువడ్డాయి. వివరాల్లోకి వెళితే.. విద్యార్థుల నిరసనల నేపథ్యంలో పియర్లీ తన ఇన్స్టాగ్రామ్లో ఒక సుదీర్ఘ పోస్ట్ పెట్టారు. విద్యార్థులంతా సురక్షితంగా ఉండాలని, ఎవరూ గాయపడకూడదని ఆశిస్తున్నట్లు పేర్కొన్నారు. “భద్రత ప్రమాదంలో ఉన్నప్పుడు, ప్రాణాలను పణంగా పెట్టేత గొప్ప ఉద్యమం ఏదీ ఉండదు” అని ఆమె వ్యాఖ్యానించారు. ఈ ఉద్యమం అనలు ఉద్దేశం వక్కదారి పట్టకుండా, విద్యార్థుల భవిష్యత్తుపై దృష్టి సారించాలని కోరారు. అయితే, ఆమె వ్యాఖ్యలు నిరసనల తీవ్రతను నీరుగార్చేలా ఉన్నాయని, అనలు సమస్యలను ప్రస్తావించడంలో ఆమె విఫలమయ్యారని విమర్శలు వెల్లువెత్తాయి. వ్యతిరేకత పెరగడంతో ఆమె తన పోస్ట్ కామెంట్ సెక్షన్ను డిసేబుల్ చేశారు. ఈ వివాదం అంతటితో ఆగలేదు. తనను విమర్శిస్తున్న వారిని ఉద్దేశిస్తూ పియర్లీ కొన్ని ఇన్స్టాగ్రామ్ స్టోరీలు పోస్ట్ చేశారు. వాటిలో ఒక పోస్ట్లో ‘విఫలమైన దర్శకుడు’ ఒకరు తనపై విమర్శలు చేస్తున్నారని వరోక్షంగా వ్యాఖ్యానించారు. ఆమె వ్యాఖ్యలు ప్రముఖ మలయాళ దర్శకుడు సిబి మలయిల్ ను ఉద్దేశించినవేనని చాలా మంది భావించారు. మరో స్టోరీలో తనకు ఇష్టమైన రంగు కాషాయం అని, అది జాతీయ జెండాలో ఉందని పేర్కొనడం వివాదాన్ని మరింత పెంచింది. దీనిపై సిబి మలయిల్ కుమారుడు జో సిబి మలయిల్ తీవ్రంగా స్పందించారు. తన తండ్రిని ఉద్దేశించే పియర్లీ ఆ వ్యాఖ్యలు చేశారని, ఇది వ్యక్తికత దాడి అని మండిపడ్డారు. విద్యార్థులను ఇళ్లకు తిరిగి వెళ్లమని నలవో ఇవ్వడం “అత్యంత తెలివి తక్కువదనం” అని ఆయన విమర్శించారు. మరో నటి మరినా మైఖేల్ కూడా ఈ వివాదంపై స్పందిస్తూ, ఆన్లైన్ విమర్శలను హుందాగా ఎదుర్కోవాలని, వ్యక్తికత విజయంగా చూడకూడదని నూచించారు. వివాదం ముదరడంతో పియర్లీ తన ఇన్స్టాగ్రామ్ స్టోరీలను డిబిల్ చేశారు. అయితే ఈ విషయంపై ఆమె ఇప్పటివరకు పూర్తిస్థాయిలో ఎలాంటి వివరణ ఇవ్వలేదు. ఈ సంఘటన సోషల్ మీడియాలో ప్రజాభిప్రాయానికి సున్నితమైన అంశాలపై సెలబ్రిటీల వ్యాఖ్యలు ఎంతటి ప్రభావాన్ని చూపుతాయో మరోసారి స్పష్టం చేసింది.



రాజకీయాల్లోకి ధనుష్?
అభిమానులకు కీలక పిలుపు!

ప్రముఖ నటుడు ధనుష్ తన పొలిటికల్ ఎంట్రీపై మరోసారి ఊహాగానాలకు తెరలేపారు. అభిమానులు తమ ఐక్యతను కేవలం సినిమా వేడుకలకే పరిమితం చేయకుండా, ప్రజా సేవ కోసం ఉపయోగించాలని పిలుపునిచ్చారు. ఇటీవల జరిగిన ఓ కార్యక్రమంలో ఈ వ్యాఖ్యలు చేయడంతో, ఆయన రాజకీయ రంగ ప్రవేశంపై చర్చ మొదలైంది. ఈ సందర్భంగా ధనుష్ మాట్లాడుతూ “ఇంతమంది ఒకేచోట చేరారు. ఈ ఐక్యతలో గొప్ప శక్తి ఉంది. దానికి ఓ ప్రయోజనం చేకూర్చాలి. కేవలం ఆడియో వేడుకలు, ఫ్యాన్స్ మీట్స్ కే పరిమితం కాకుండా మనం మరిన్ని సంక్షేమ కార్యక్రమాలు చేయాలి. మీ ప్రాంతంలోని ప్రజలకు, మీ ఇంటి చుట్టుపక్కల నివసించే కుటుంబాలకు మీకు తోచిన సాయం చేయండి. మిమ్మల్ని చూసి నేను మరింత గర్వపడాలి. మీరు అది చేస్తారని నేను నమ్ముతున్నాను” అని తెలిపారు. ఈ వీడియో వైరల్ కావడంతో ‘దశవతి’ విజయ్ తర్వాత ధనుష్ కూడా రాజకీయాల్లోకి రాబోతున్నారంటూ సోషల్ మీడియాలో ఫ్యాన్స్ కామెంట్లు చేస్తున్నారు. “తమిళనాడుకు ధనుష్ లాంటి విద్యావంతులు, ధైర్యవంతులైన నాయకులు అవసరం” అని ఒకరంటే, “త్వరలోనే ధనుష్ కొత్త పార్టీ ప్రకటన ఆశించవచ్చు” అని మరొకరు అభిప్రాయపడ్డారు. జాతీయ అవార్డుల విమర్శలపై స్పందన ఇడే కార్యక్రమంలో, జాతీయ అవార్డులపై వచ్చిన విమర్శలపైనా ధనుష్ స్పందించారు. 2024లో తన దర్శకత్వంలో వచ్చిన ‘రాయన్’ కంటే మెరుగైన తమిళ చిత్రాలు ఉన్నాయని అంగీకరించారు. అయితే, ఒకే ఏడాదిలో ఒక తమిళ నటుడికి రెండు జాతీయ అవార్డులు రావడం గొప్ప విషయమని, దాన్ని అందరూ సెలబ్రేట్



చేసుకోవాలని కోరారు. 'కెప్టెన్ మిల్లర్' చిత్రానికి గాను ధనుష్కు 'స్పెషల్ మెన్షన్' అవార్డు లభించగా, 'రాయన్' ఉత్తమ తమిళ చిత్రంగా ఎంపికైన సంగతి తెలిసిందే.

hindustanmedia333@gmail.com

APTEL / 2004 / 19136

హిందూస్థాన్ మీడియా

తెలుగు దిన పత్రిక

సామాన్యడి నేస్తుం

దినపత్రికలో
ప్రకటనలకు
సంప్రదించండి.

విచార పారక వర్ణం

ప్రచారపంతమైన సభారం

మీ వ్యాపారానికి విస్తృత గుర్తింపు

తక్కువ ఖర్చులో అత్యధిక ఫలితం

నెలవారీ ప్యాకేజీ

కేవలం

రూ. **2500/-**

నుండి ప్రారంభం.

ఇది మీ వ్యాపార
వృద్ధికి అత్యుత్తమ
వేదిక!

వివరాలకు : **9000306455** సంప్రదించండి.

★ మీ కలలకు మీడియా వేదిక - హిందూస్థాన్ మీడియా ★